

# Startup Business News

## ஸ்டார்டஅப் பிசினஸ் நியூஸ்

மாதமிருமுறை செய்தி மடல் - இலவசம்

28.10.2019, மலர்-1, இதழ்-2, பக்கம்-13

[www.StartupBusinessNews.com](http://www.StartupBusinessNews.com)

### வந்தாச்சு தமிழ்நாடு

ஸ்டார்ட அப்  
பாலிசி!



கட்டுரையாளர்: **சேதுராமன் சாத்தப்பன்**

“தமிழ்நாடு இன்னும் தனக்கென தனியாக ஒரு ஸ்டார்ட அப் பாலிசி கொண்டு வரவில்லை. இதற்காக பல வருடங்களாக பேசி வருகிறது. பாலிசியும் ரெடியாகி விட்டது. தமிழ்நாட்டின் இரண்டாம் கட்ட நகரங்கள், கிராமங்கள் முன்னேறும் வகையில் அங்கு ஸ்டார்ட அப்புகள் அமைக்கும் வகையில் பாலிசி அமையும் எனத் தெரிகிறது. ஆனால் இன்னும் அறிமுகமாகவில்லை. லேட்டா வந்தாலும், லேட்டஸ்டா வந்திருக்கேன் என்ற பாணியில் நல்ல ஒரு ஸ்டார்டஅப் பாலிசி தமிழ்நாட்டிற்கு தேவை...”

2018 ஆம் வருடம் பிப்ரவரி மாதம் தினமலர் நாளிதழில் நாம் எழுதிய கருத்துக்கள். சரியாக ஒரு வருடம் கழித்து, உலக முதலீட்டாளர்கள் மாநாடு சமயத்தில், ஒரு பாலிசியை தமிழ்நாடு அரசு வகுத்துள்ளது. இந்த பாலிசி எப்படி இருக்கிறது என்று பார்ப்போம். தமிழ்நாட்டின் பாலிசி ஐந்து வருட பாலிசியாக இருக்கும். இந்த பாலிசி 2023 ஆம் வருடம் வரை அமலில் இருக்கும். ஸ்டார்ட அப் தொழில்களில் முதலீடு செய்வதற்காக 250 கோடி ரூபாய் அளவில் ஒரு பண்ட ஆரம்பித்துள்ளது.



Institute for  
Learning Exports

தபால் மூலம் தமிழில்  
ஏற்றுமதி பயிற்சி. சேதுராமன்  
சாத்தப்பன் எழுதிய பாடங்கள்.

11 புத்தகங்கள்.

3 மாத பயிற்சி.

முழு விவரங்களுக்கு

[www.learningexports.com](http://www.learningexports.com)

ஸ்டார்ட் அப் தொழிலில் மக்களை ஊக்கப்படுத்துவதன் மூலமாக 2023 ஆம் வருடத்திற்குள் ஒரு இலட்சம் மக்களுக்கு நேரடியாகவும், மறைமுகமாகவும் வேலை வாய்ப்பு அளிக்கும் துறையாக இது இருக்கும் என எதிர்பார்க்கப்படுகிறது. இந்த 250 கோடி ரூபாய் பண்டை, சிட்பி நிறுவனம் மூலமாக ஸ்டார்ட் அப் தொழில் தொடங்குபவர்களுக்கு வழங்க முடிவு செய்துள்ளது. தமிழ்நாட்டில் உங்களது ஸ்டார்ட்அப் தமிழ்நாடு அரசின் அங்கீகாரம் பெறுவதற்கு தமிழ்நாடு ஸ்டார்ட் அப் மற்றும் இன்னோவேஷன் மிஷன் என்ற நிறுவனத்தில் பதிவு செய்து கொள்ளுவது அவசியமாகும்.

நீங்கள் ஆரம்பித்திருக்கும் ஸ்டார்ட் அப் ஏழு வருடத்திற்கு உட்பட்டதாக இருக்க வேண்டும். மேலும் ஒரு வருடத்திற்கு 25 கோடி ரூபாய் விற்பனையை தாண்டி இருக்கக்கூடாது.

இதுதவிர தமிழ்நாடு ஸ்டார்ட் அப் பாலிசி கொண்டு வந்து கிராண்ட் ஸ்டீட் பண்ட் நிறுவியுள்ளது. இந்த ஃபண்டின் மூலமாக முதல் வருடத்தில் ஐந்து கோடி ரூபாய் வங்கிகளுக்கும், பல்கலைக்கழகங்களுக்கும் வழங்கப்படும்.

இந்த ஐந்து கோடி ரூபாய் புதிதாக ஸ்டார்ட் அப் கம்பெனிகள் தங்களுடைய ஆராய்ச்சி சம்பந்தப்பட்ட முயற்சிகளுக்கு வழங்கப்பட இருக்கிறது. அதாவது உங்களுக்கு ஸ்டார்ட் அப் நிறுவனம் ஆரம்பிக்கும் ஐடியா இருந்தால் அதை முழுமையான வடிவத்துக்கு கொண்டு வருவதற்கான உதவிகளை வங்கிகள் மற்றும் பல்கலைக்கழகங்கள் மூலமாக இந்த கிராண்ட் உங்களுக்கு செய்யும்.

தமிழ்நாட்டில் ஸ்டார்ட் அப் மையங்கள் சென்னை தவிர கோயம்புத்தூர், சேலம், ஈரோடு, மதுரை, திருச்சி, தஞ்சாவூர் மற்றும் திருநெல்வேலி ஆகிய நகரங்களிலும் அமைக்கப்படும்.

இந்தக் கொள்கையின் ஒரு புதிய அம்சமாக, தமிழ்நாடு அரசு நிறுவனங்களும், மத்திய அரசு நிறுவனங்களும், ஸ்டார்ட் அப் தொடங்க விரும்பும் நிறுவனங்கள் தங்களது ஸ்டார்ட் அப் ஐடியாக்களுக்கு வடிவம் கொண்டு வரும் விதமாக உதவி செய்ய உதவும். மேலும் இந்த அரசு நிறுவனங்கள் எவ்வாறு சிறப்பாக செயல்பட முடியும் என்பது குறித்து அவர்களுக்கு இந்த ஸ்டார்ட் அப்புகள் தங்கள் கருத்துக்களை சொல்லும் விதமாகவும் இது இருக்கும்.

## மாற்றுத் திறானாளிகள் வாழ்வாதாரம் உயர!

கட்டுரையாளர்

### சேதுராமன் சாத்தப்பன்

2001 ஆம் ஆண்டு அறிக்கை படி இந்திய மக்கள் தொகையில் 2.1 சதவீத மாற்றுத் திறனாளிகள் இருந்திருக்கிறார்கள். 2011 ஆண்டு அறிக்கைப்படி இது 2.21 சதவீதமாக இருக்கிறது. இதில் ஆண்கள் 55.6 சதவீதமும் பெண்கள் 44.4% இருக்கிறார்கள். இவர்களில் கிராமப்புறங்களில் 66 சதவீதமும், நகர்ப்புறங்களில் 33 சதவீதமும் இருக்கிறார்கள். இவர்களின் வாழ்வாதாரம் உயருவது மிகவும் முக்கியம். இதற்கென இந்தியாவில் பல

லாப நோக்கில்லா அமைப்புகள் செயல்பட்டு வருகின்றன. இவர்கள் அனைவரையும் இணைக்கும் விதமாக, மாற்றுத் திறனாளிகள் உற்பத்தி செய்யும், தயாரிக்கும் பொருட்களை அனைவரையும் இணைத்து ஒரு இணையதளம் மூலம் இவர்கள் விற்றுக் கொண்டிருக்கிறார்கள். கைப்பை, மணிபர்சுகள், விளையாட்டு சாமான்கள், ஆடைகள், ஸ்டேஷனரி, வீட்டு அலங்கார பொருட்கள், புத்தகங்கள் என்று பலதரப்பட்ட பொருட்களையும் இந்த இணையதளம் மூலம் விற்றுக் கொண்டிருக்கிறார்கள்.



யாராவது மாற்றுத்திறனாளிகளுக்கு கண்களை தானமாக கொடுக்க முன்வந்தால் அவர்களுக்கென ஒரு பகுதியைத் தனியே ஏற்படுத்தி இருக்கிறார்கள்.

இன்றைய தினத்தில் கார்ப்பரேட் கம்பெனிகள், தீபாவளி, புது வருடம் போன்ற தினங்களுக்கு பலவிதமான பரிசு பொருட்களை தங்களுடைய வாடிக்கையாளருக்கு அளிக்கிறார்கள் அந்த பரிசு பொருட்களை மொத்தமாக இவர்களிடமிருந்து வாங்குவதற்கான தனியே ஒரு பகுதி ஏற்படுத்தி இருக்கிறார்கள்.

இந்த அமைப்பு மூலம் மாற்றுத்திறனாளிகளுக்கு அவர்களின் திறமைகள் உயர பயிற்சி மற்றும் கருத்தரங்கு பல இடங்களில் நடத்தப்படுகின்றன. 2018 ஆம் வருடம் மாற்றுத்திறனாளிகளுக்கு ஏற்படுத்தப்பட்ட அமைப்புகளை சிறந்த அமைப்பு என தேர்ந்து எடுக்கப்பட்டிருக்கிறது.

www.giftabled.com, www.giftabled.org

**நூமெல்லாம் வாட்ஸ் அப்பை ஒரு பொழுது போக்கு அம்சமாகதான் பார்க்கிறோம். வாட்ஸ் அப் சென்ற வருடம் “வாட்ஸ் அப் பிசினஸ்” என்ற ஒரு**


இதன் செயலியை உங்களது மொபைலில் டவுன் லோட் செய்து கொண்டால் அதன் மூலம் உங்களது சிறிய கம்பெனியின் ப்ரோபைல் போட இயலும், விரைவாக அனுப்பக் கூடிய பதில்களை ரெடியாக வைத்திருந்து உடனடியாக அனுப்ப இயலும். இப்படி உபயோகமான பல அம்சங்கள் இருக்கின்றன. இது பற்றிய முழு தகவல்களை பெற, செயலியை பதிவிறக்கம் செய்ய, உங்கள் வியாபாரத்தை அதிகரிக்க அருகில் தரப்பட்டுள்ள இணையதளத்தை பார்க்கவும்

‘வாட்ஸ் அப்’  
பார் பிசினஸ்



<https://www.whatsapp.com/business/>

# கினாரா கேபிடல்.காம்



கட்டுரையாளர் **சேதுராமன் சாத்தப்பன்**

சுமீப காலத்தில் குறு, சிறிய மற்றும் நடுத்தர (எம்.எஸ்.எம்.இ.) கம்பெனிகளுக்கு கிடைத்த பெரிய வரம் என்னவென்றால் சிறிது தடை இல்லாத மின்சாரம். இது தவிர அவர்களுக்கு பிரச்சனையாக இருப்பது நடைமுறை மூலதனம். அதாவது “வொர்கிங் கேபிடல்”. இது வங்கிகளால் வழங்கப்பட்டாலும், பல வங்கிகள் கடன் கொடுக்க முன்வருவதில்லை. காரணம் சிலர் சரியாக கட்டாதது. அதனால் வங்கி மேலாளர்களுக்கு ஏற்படும் பிரச்சனைகள். அப்படியே கடன் கொடுக்க முன் வந்தாலும் சொத்து ஜாமீன் கேட்கப்பட்டதால் பலரால் தர இயலவில்லை. ஆனால், 2016ம் வருடத்திற்கு பிறகு வந்த “ஸ்டார்ட் அப்” அலையில் பல புதிய என்.பி.எப்.சி., (நான் பாங்கிங் பைனான்ஸ்) கம்பெனிகள் வந்தன. இதில் பல கம்பெனிகளுடைய கவனமே இந்த குறு, சிறிய மற்றும் நடுத்தர கம்பெனிகளாக இருந்தன.

இதில் முக்கியமான கம்பெனிகளில் ஒன்று கினாரா கேபிடல் (Kinara Capital). பெங்களூரை தலைமையிடமாக கொண்டுள்ள இந்த கம்பெனி சொத்து ஜாமீன் இல்லாத குறு, சிறிய மற்றும் நடுத்தர (எம்.எஸ்.எம்.ஈ.) கம்பெனிகளுக்கு கடன்கள் கொடுத்து வருகிறது. 5 முதல் 7 நாட்களில் கடன் கொடுப்பதைப் பற்றிய முடிவுகளை எடுத்து விடுகிறது (அதாவது கொடுக்க முடியுமா, முடியாதா என்ற முடிவுகளை). கடன் வாங்குபவரின் இடத்திற்கே சென்று விண்ணப்பங்களை பூர்த்தி செய்ய உதவுகிறது. இவர்களுக்கு 25,000 வாடிக்கையாளர்கள் இருக்கிறார்கள்.

இதுவரை சுமார் 1,000 கோடி ரூபாய் வரை கடன் கொடுத்துள்ளது. குறைந்தபட்ச கடன் ரூபாய் 2,00,000. அதிகபட்ச கடன், ரூபாய் 25,00,000. வங்கிகளின் வட்டி விகிதத்தை வைத்து பார்க்கும்போது வட்டி சிறிது அதிகமாக இருக்கிறது. ஆனால் உங்கள் தேவைக்கும், நேரத்திற்கு கடன் கிடைக்கும் என்ற சியாரண்டி இருக்கும் என்பதால் அத்தியாவசிய தேவைகளுக்கு வாங்கலாம். தமிழ்நாட்டிலும் பல இடங்களில் கிளைகள் வைத்துள்ளது. மேலும் விபரங்களுக்கு இவர்களுடைய இணையதளத்தை பார்க்கவும் [www.kinaracapital.com](http://www.kinaracapital.com).

# Startup Business News

ஸ்டார்டஅப் பிசினஸ் நியூஸ்

ஸ்டார்டஅப் பிசினஸ் நியூஸ் இணையதள /  
நியூஸ் லெட்டர் வாசகர்களுக்கும் /  
விளம்பரதாரர்களுக்கும்  
இனிய தீபாவளி வாழ்த்துக்கள்.



சேதுராமன் சாத்தப்பன்



பாகம் 1

## ஏற்றுமதியில் சந்தேகங்களா?

ஏற்றுமதி தொடர்பான 200க்கும் மேற்பட்ட கேள்விகளும் விளக்கங்களும்...

விஜயா பதீபகம்

## ஏற்றுமதிக்கு உதவும் இணையதளங்கள்



சேதுராமன் சாத்தப்பன்

விஜயா பதீபகம்

சேதுராமன் சாத்தப்பன்

## ஏற்றுமதி

சின்னச் சின்னச் செய்திகள்



ஏற்றுமதி உலகத் தெரிந்துகொள்ள உதவும்

- சின்னச் சின்னச் செய்திகள்
- கேள்வி பதில்கள்
- இணையதளங்கள்

விஜயா பதீபகம்

சேதுராமன் சாத்தப்பன்



பாகம் 2

## ஏற்றுமதியில் சந்தேகங்களா?

ஏற்றுமதி தொடர்பான 200க்கும் மேற்பட்ட கேள்விகளும் விளக்கங்களும்...

விஜயா பதீபகம்

சேதுராமன் சாத்தப்பன்

வெற்றிகரமான ஏற்றுமதியாளராவது எப்படி?



விஜயா பதீபகம்

சேதுராமன் சாத்தப்பன் எழுதிய 5 ஏற்றுமதி சம்பந்தமான புத்தகங்கள் கிடைக்கும். மொத்தம் 520 ரூபாய் அனுப்பவும். புத்தகங்கள் புரஃபஷனல் கூரியர் மூலம் அனுப்பி வைக்கப்படும். பணம் என்.ஈ.எப்.டி. (NEFT), அல்லது ஐ.எம்.பி.எஸ். (IMPS), மூலமாகவும் அனுப்பலாம்.

The Institute for Learning Exports  
A/C No: 018010200006750  
IFSC Code: UTIB0000018  
AXIS BANK, BORIVILI WEST, MUMBAI



# உங்களின் சுவையான கைப்பக்குவும், பணக்காரராக்கும்!

கட்டுரையாளர்: சேதுராமன் சாத்தப்பன்

வீட்டிலேயே பலர் நளபாகத்தில் சிறந்தவர்களாக இருப்பார்கள். என் நண்பனின் மனைவி வெங்காய சாம்பார், ரசம் வைத்தால் உளுக்கே மணக்கும். அது போல அவர்கள் செய்யும் லட்டு மிகவும் சுவையாக இருக்கும். எப்போது அவர் வீட்டிற்கு சென்றாலும் இது தான் எனக்கு தேவையான மெனு. அப்படி ஒரு சுவை. அதுவும் அவர்கள் ஈயச்சட்டியில் வைக்கும் ரசத்திற்கு ஈடு இணை ஏதும் இல்லை. இப்படி பலரிடம் பல கதைகள் இருக்கும். இப்படி நளபாகத்தில் சிறந்தவர்களை இணைத்து அவர்களுக்கு ஒரு வருமானத்திற்கு ஏற்பாடு செய்தால் எப்படி இருக்கும் என்ற கற்பனை உண்மையானதில் உதித்ததுதான் மிர்ச்சி.காம். (mirchi.com).

பலர் வத்தல், வடாம், உளுகாய், உணவு வகைகள், இனிப்புகள் என்று தயாரித்து விற்காலும் அது நண்பர்கள், உறவினர்கள் என்ற குறுகிய வட்டத்தையே சுற்றி வருகிறது. பெரிய அளவில் செல்வதில்லை. இதையெல்லாம் போக்கும் விதமாக இந்த இணையதளம் இருக்கும். நீங்கள் தயாரிக்கும் பொருட்களை இங்கு காட்சிப்படுத்தலாம். ஆன்லைன் மூலமாக விற்பனை நடைபெறுகிறது. 300 பேர் இதுவரை சேர்ந்துள்ளார்கள். 3,000 பொருட்கள் இதுவரை

காட்சிப்படுத்தப்பட்டுள்ளன. சமையல் கலையில் சிறந்த 1,000 பேர் வரை இதில் இணைக்க முயற்சிகள் எடுக்கப்பட்டு வருகிறது என்பது குறிப்பிடத்தக்கது. ஒவ்வொரு மாநிலத்தை சேர்ந்த இனிப்பு, காரம் வகைகள் சங்கமமாகும் இடமாகும் இது. இணையதளத்தின் பெயர் [www.mirchi.com](http://www.mirchi.com).





## ஈ.எப். பாலிமரின் புதிய கண்டுபிடிப்பு தண்ணீர் சேமிக்கும் பாலிமர்



கட்டுரையாளர்

சேதுராமன் சாத்தப்பன்

பாலிமர் டெக்னாலஜி பல இடங்களில் உபயோகப்படுத்தப்படுகிறது. ஆனால் உதய்பூரை சேர்ந்த இந்த இளைஞர்கள் பாலிமர் டெக்னாலஜியை உபயோகப்படுத்தியிருக்க விதம் தான் ஆச்சரியமானது. ஜப்பானியர்களையே வியக்க வைத்து 10 மில்லியன் டாலர் (70 கோடி ரூபாய்) உதவியும் அளித்து, ஜப்பானுக்கு சென்று இன்குபேஷனும் செய்ய கூறியிருக்கிறார்கள்.

அக்ரி ஸ்டார்ட் அப் ஆன் ஈ.எப்., பாலிமரின் கண்டுபிடிப்பு என்ன வென்றால் சுற்றுப்புற சூழலுக்கு உதவும் பாலிமர் புரோடோ டைப்பை கண்டுபிடித்திருக்கிறார்கள். அது தண்ணீரை உறிஞ்சி அதை சேமித்தும் வைக்கிறது. உலகளவில் 50,000 பேர் கலந்து கொண்ட போட்டியில் வெற்றி பெற்றிருக்கிறார்கள். தண்ணீர் எப்போது பற்றாக்குறையாக இருக்கும் ராஜஸ்தானுக்கு, தண்ணீர் பற்றாக்குறையை போக்க ஏதாவது செய்ய வேண்டும் என்ற தாகத்தில் வந்த கண்டுபிடிப்புதான் இது.

சுற்றுப்புற சூழலுக்கு உதவும் இந்த பாலிமர் ஆரஞ்சு பழத்தின் பயோ வேஸ்ட், வெஜிடபிள் பயோ வேஸ்ட் ஆகியவற்றை வைத்து தயாரிக்கப்படுகிறது. இது விவசாய நிலத்தில் இடப்படுவதால் அது தண்ணீரை உறிஞ்சி நீண்டநாட்களுக்கு வைத்திருக்க உதவுகிறது. ஒரு கிலோ ரூபாய் 100 முதல் 120 வரை விற்கப்படுகிறது.

தற்போதே இந்த ஸ்டார்ட் அப் லாபம் ஈட்டும் நிறுவனமாக இருக்கிறது என்பது குறிப்பிடதக்கது. பல போட்டிகளில் இந்த நிறுவனம் வெற்றிகளை பெற்றிருக்கிறது. [www.efpolymer.com](http://www.efpolymer.com) என்ற இணைய தளத்தில் மேலும் விபரங்கள் பார்க்கலாம்.



# “ (NEEDS) நீடஸ் ” திட்டம்

கட்டுரை: ஸ்டார்ட் அப் பிசினஸ் நியூஸ் டீம்

தமிழ்நாட்டில் புதிதாக தொழில்களில் ஈடுபட விரும்பும் முதல் தலைமுறை தொழில் முனைவோருக்கு உதவும் விதமாக New Entrepreneur - cum- Enterprise Development Scheme- NEEDS (புதிய தொழில் முனைவோர் மற்றும் தொழில் நிறுவன மேம்பாட்டுத் திட்டம்) என்ற திட்டத்தை தமிழக அரசு 2012ம் வருடம் கொண்டுவந்துள்ளது. 2018ம் வருடம் இந்த திட்டத்தில் மாறுதல்கள் கொண்டுவர பெற்று இத்திட்டம் மேலும் செம்மைப்படுத்தப்பட்டுள்ளது.

இந்த திட்டத்தின் மூலம் திட்டத்தில் ரூ.10 லட்சத்திற்கு மேலும் அதிகபட்சமாக ரூ.5 கோடி வரையிலும் உள்ள தொழில் திட்டங்களுக்கு கடனுதவி வழங்கப்படுகிறது. தொழில் திட்டங்கள் மெனுபெக்சரிங் அல்லது சேவை என்ற வகையில் இருக்க வேண்டும். இந்த திட்டத்தின் கீழ் வழங்கப்பெறும் உதவியை நிலம் வாங்க, அதில் தொழிற்சாலை அமைக்க, இயந்திரங்கள் அமைக்க, நடைமுறை மூலதனம் ஆகியவற்றிற்கு உபயோகப்படுத்தப்படலாம்.

இத்திட்டத்தில் அரசு மானிய உதவியாக தொழில் திட்ட மதிப்பீட்டில் 25 விழுக்காடும் அதிகபட்சமாக 30 லட்சம் வரை மானியமாக வழங்கப்படுகிறது. வட்டி மானியமாக 3 சதவீதம் வழங்கப்பெறுகிறது.

பொதுப்பிரிவினராக இருந்தால் 10 சதவீதம் தங்கள் முதலீடாகவும்,

சிறப்புப் பிரிவினராக இருந்தால் 5 சதவீதம் தங்கள் முதலீடாகவும் செலுத்த வேண்டும்

இந்த திட்டத்தின் கீழ் அப்ளை செய்ய 21 வயது நிறைவடைந்திருக்க வேண்டும். அதிகபட்ச வயது பொதுப்பிரிவினராக இருப்பின் 35 வயதிற்குள்ளும், சிறப்புப்பிரிவினராக (எஸ்.சி., எஸ்.டி., எம்.பி.சி., முன்னாள் ராணுவத்தினர், மைனாரிட்டி பிரிவினர், திருநங்கைகள், மாற்றுத்திறனாளிகள்) இருப்பின் 45 வயதிற்குள்ளும் இருக்க வேண்டும்.

கல்வித் தகுதி என்று பார்க்கப்போனால் டிகிரி அல்லது டிப்ளமோ அல்லது ஐ.டி.ஐ., குறைந்தபட்ச தகுதியாக கருதப்படுகிறது.

தொழிலை தனிநபர் நிறுவனமாகவோ அல்லது கூட்டு நிறுவனமாகவோ தொடங்கலாம். எல்லோருக்கும் மேற்சொன்ன தகுதிகள் இருக்க வேண்டும்.

திட்டத்தின் மூலம் நிதியுதவி பெற மாவட்ட தொழில் மையத்தை அணுகி விண்ணப்பிக்க வேண்டும். விண்ணப்பங்களை பரிசீலித்து வாங்கிகள் அல்லது TIIC (TAMILNADU INDUSTRIAL INVESTMENT CORPORATION) மூலம் கடனுதவி பெற பரிந்துரைக்கப்படுவர்.

முன்னமே மத்திய அல்லது மாநில அரசின் மானியத்துடன் கூடிய ஏதேனும் ஒரு திட்டத்தில் கடன் பெற்றவர்கள் இந்த திட்டத்தின் கீழ் விண்ணப்பிக்க இயலாது.

தொழில் முனைபவர் தமிழ்நாட்டில் கடந்த மூன்று ஆண்டுகளாக தொடர்ந்து வசிப்பவராக இருத்தல் வேண்டும்

வியாபாரம் சார்ந்த தொழில்கள் (புல சரக்கு கடை, மளிகை கடை, பொருட்களை வாங்கி, விற்கும் தொழில்) தொடங்க திட்டத்தில் விண்ணப்பிக்க இயலாது.

ஆன்லைன் மூலமாகவும் விண்ணப்பிக்கலாம் <http://www.indcom.tn.gov.in/needs.html> என்ற பக்கத்திற்கு செல்லவும்.

என்ன ஒரு பிரச்சனை என்றால், மாவட்ட தொழில் மையம் பரிந்துரை செய்த பிறகு வாங்கிகள் அல்லது டிக் நிறுவனத்திடம் இருந்து கடன் பெறுவதில் பெரிய சிரமங்கள் இருக்கிறது. அதை எதிர்கொள்ள வேண்டும். பரிந்துரை செய்யப்படும் எல்லா விண்ணப்பங்களுக்கும் கடன் கிடைத்து விடும் என்று அறுதியிட்டு கூற முடியாது.



# சென்னையில் ஒரு ஆரோக்கிய சந்தை

கட்டுரையாளர்: ஹுமாயூன், சிதம்பரம்

இயற்கை வழியில் “உணவே மருந்து” என்ற நோக்கத்தில் கடந்த 8 ஆண்டுகளாக சென்னை முகலிவாக்கம் மெயின் ரோடில் இயங்கி வரும் நிறுவனம்தான் “ஆரோக்கிய சந்தை”. இதன் உரிமையாளர் திரு. செல்வராஜ்.

தற்போது மக்கள் மூலிகை மருந்துகளையும் இயற்கை உணவையும் தேடி செல்கின்றனர். அத்தகையோருக்கு சுலபமாக அனைத்து வகையான மூலிகை பொருட்களும், இயற்கை உணவும் ஒரே இடத்தில் கிடைக்க வழி செய்துள்ளனர். அவர்களின் சொந்த தயாரிப்பாக சமையல் எண்ணெய்கள், நெய் வகைகள், பழரச வகைகள், நாட்டு மாடு பசும் பால், நாட்டு கோழி முட்டை உட்பட எல்லா வித இயற்கை உணவுப் பொருட்களும் கிடைக்கின்றது.

சமைத்த இயற்கை உணவுப் பொருள்களை விட, சமைக்காத இயற்கை உணவுப் பொருள்களே அதிக நன்மை கொடுக்கும் என்ற விதத்தில் அனைத்து பழ வகைகளும், உணவுப் பொருட்களும் காட்சி படுத்தப்பட்டுள்ளன. அதிலும் குறிப்பாக சமைப்பதற்கு தேவையான மண் சட்டிகளும், டைனிங் ஹாலுக்கு தேவையான மண்ணால் தயாரித்த தட்டு, தண்ணீர் ஜக் போன்றவையும் இங்கே கிடைப்பது குறிப்பிடத்தக்கது. உடல் நலன் தொடர்பான புத்தகங்களும் வாங்குபவருக்காக வரிசைப் படுத்தப்பட்டுள்ளன.

ஆன்லைன் மூலமும் விற்பனை செய்கின்றனர். அமேசானில் 300 பொருட்களை பதிவு செய்து உலக அளவில் உள்ள தமிழர்களுக்கு விற்பனை செய்கிறது ஆரோக்கிய சந்தை.

சமீப காலமாக பிரபலமடைந்து வரும் ஸ்பைருலினா (Spirulina) என அழைக்கப்படும் சுருள் பாசி இங்கே மாத்திரை, கேப்ஸ்ல் வடிவத்தில் கிடைப்பதும் குறிப்பிடத்தக்கது. ஆரோக்கிய சந்தை நிறுவனம் 365 நாளும் காலை 5 மணிக்கு தொடங்கி இரவு 9 மணிவரை விற்பனை செய்கின்றனர் என்பது பாராட்டத்தக்கது. இவர்களின் இணையதளம் : [www.arokiyasanthai.com](http://www.arokiyasanthai.com)

உங்களின் உடலின் ஆரோக்கியத்தை பாராட்ட, இந்த ஸ்டார்ட் அப் கம்பெனியை உணக்குவியுங்கள்.

## Startup Business News

### ஸ்டார்ட்அப் பிசினஸ் நியூஸ்

[www.StartupBusinessNews.com](http://www.StartupBusinessNews.com)

இந்தியாவின் வர்த்தக தலைநகரம் மும்பையில் இருந்து வெளியாகும் 'ஸ்டார்ட்அப் பிசினஸ் நியூஸ் டாட் காம்' இணையதளத்தின் செய்தி மடல் (நியூஸ் லெட்டர்), உலக தமிழர்களை இணையம் மூலமாகவும், இமெயில் மூலமாகவும், வாட்ஸ் அப் பிசினஸ் குரூப் மூலமாகவும் இணைக்கிறது.

வணிக தமிழர்களை இணைக்கும் இந்த செய்தி மடல், 2019 ஆம் ஆண்டு அக்டோபரில் சென்னையில் தொடங்கப்பட்டது. செய்தி மடல் தொடங்கிய முதல் 2 மாதங்களில், 10,000 பேரையும், பின்னர் 1, 00,000 (ஒரு லட்சம்) பேர் வரை சென்றடையவும் முயற்சிகள் மேற்கொள்ளப்பட்டு வருகிறது. தொழில்முனையும் உற்சாகமிக்க, வியாபாரம் தொடங்கி வெற்றிகரமாக நடத்தி வரும் ஆயிரக்கணக்கான இளைஞர்களை சென்றடையும், 'ஸ்டார்ட்அப் பிசினஸ் நியூஸ் டாட் காம்' செய்தி மடலில் விளம்பரம் செய்து பயனடையுங்கள்.

## இணைய சூந்தியா கரங்களில் உங்கள் விளம்பரங்கள் சென்றடைய

### விளம்பர கட்டணம்

1 மாதம் முழுப் பக்கம் (A5)	2 இதழ்கள்	ரூ. 2,500
1 மாதம் அரைப் பக்கம்	2 இதழ்கள்	ரூ. 1,300
முழு பக்கம்	1 இதழ்	ரூ. 1,500
அரைப் பக்கம்	1 இதழ்	ரூ. 700

விளம்பரங்களுக்கு தொடர்பு கொள்ள;

கணைசன் 9869 616 533, ஹுமாயூன் 999 4 02 99 69



Defeat the Spending demon in you  
this DEEPAVALI and achieve your  
**SAVINGS GOAL**



# அதிபன் குழுமம்

Fixed Deposit | Loans | Insurance | Mutual funds

[www.adhibangroup.com](http://www.adhibangroup.com)

Toll-Free 1800 258 0015

